

# എന്റെ കഥയുഭാവനകൾ



വാസുദേവ് പുളിക്കൽ



ഒരു കവിയുടെ ദർശനത്തിന്റെ സാക്ഷാത്കാരങ്ങളാണ് അദ്ദേഹം രചിക്കുന്ന കവിതകൾ. ഉറങ്ങാതെ സ്വപ്നം കാണുന്നവരാണ് കവികൾ. അവരുടെ മനോരാജ്യത്തിൽ എന്നും തേൻനിലാവ്. സങ്കല്പ സംഗമസുഖാനുഭവങ്ങൾ നൂണഞ്ഞ് കൊണ്ടിരിക്കുന്ന അത്തരം ഒരു കവിയായ ശ്രീ വാസുദേവ്. സൗമ്യഭാവങ്ങളിൽ സൗന്ദര്യം കൂട്ടിച്ചേർത്ത് വരച്ച ചിത്രത്തിൽ നോക്കി മതിവരാതെ തന്റെ ചായ ബ്രഷ് പിടിച്ച് ചിത്രത്തിലേക്ക് നിലാവിന്റെ മൃദുത്വം കലർത്തി നോക്കി പിന്നെയും പരീക്ഷണങ്ങളിലേക്ക് മനസ്സിനെ വഴി തെറ്റിച്ചുകൊണ്ടു പോകുന്ന ഒരു പ്രക്രിയ ഈ കവിയുടെ രചനകളിൽ കാണാം. അദ്ദേഹം എഴുതുന്നു. പ്രകൃതിയുടെ നടക്കാവിൽ നിറയെ പൂക്കളാണെങ്കിലും കവി മനസ്സു പതറുന്നു. കാരണം കാലത്തിനു മാറ്റമുണ്ട്, മറവിയുണ്ട് സുഖ-ദുഃഖങ്ങൾ ഉണ്ട് എന്നു കവിയറിയുന്നു.

എന്തുകൊണ്ടാണു കവി പ്രകൃതിയിലേക്ക് നോക്കുന്നത്. അവിടെ സൂര്യാസ്തമയങ്ങൾ നടക്കുമ്പോൾ ജ്വലനങ്ങൾ സംഭവിക്കുന്നു. മനുഷ്യമനസ്സുകളിൽ ബോധോദയം ഉണ്ടാകുമ്പോൾ വീണു കിട്ടുന്ന നാളെകൾ, അവ പ്രതീക്ഷകൾക്ക് വിപരീതമെങ്കിലും അതുകൊണ്ട് ജീവിതം ജീവിച്ച് തീർക്കാൻ മനുഷ്യൻ വിധിക്കപ്പെട്ടിരിക്കയാണ്. കവിയുടെ ഭാഷയിൽ തന്നെ പറഞ്ഞാൽ സൂര്യനുദിക്കുന്നു, ചന്ദ്രനുദിക്കുന്നു, രാപ്പകൾ മാറി മറഞ്ഞിടുന്നു. നമ്മൾ കാണുന്നത് ഒരു 'O' വട്ടം. അതാണു നമ്മുടെ കാഴ്ചവട്ടം. ഓരോ മനുഷ്യരും ജീവിച്ച് തീർക്കുന്ന കൊച്ചു ജീവിതത്തിൽ നിന്നു അറിയുന്നത് വളരെ കുറച്ച് മാത്രമാണെങ്കിലും പലരും “ഞാനെന്ന ഭാവം” കൊണ്ടു നടക്കുന്നതിനെ കവി നിശിതമായി വിമർശിക്കുന്നു. പക്ഷെ കവിയുടെ വിമർശനവും നിലാവിന്റെ സൗന്ദര്യത്തിൽ പൊതിഞ്ഞുകൊണ്ടാണ്. സൗന്ദര്യം കലർത്തി പറയുക, സൗമ്യതയോടെ പറയുക, സത്യസന്ധമായി പറയുക എന്ന രീതിയാണു കവി സ്വീകരിച്ചിരിക്കുന്നത്.

Vasudev Pulickal  
 1123 SPINAKE COURT  
 IRVING, TEXAS 75063  
 Phone 617-283-4449  
 Pulickalvasudev@gmail.com